

आश्रमशाळा संहिता (प्रकरण सहा) प्रमाणे तसेच बालकांचा मोफत व सक्तीच्या शिक्षणाचा अधिकार अधिनियम २००९ व नियमावली २०११ मधील तरतूदीनुसार विजाभज प्राथमिक आश्रमशाळा/ निवासीशाळा/ विद्यानिकेतन यांची संच मान्यता करणेबाबत.

### महाराष्ट्र शासन

विमुक्त जाती भटक्या जमाती, इतर मागासवर्ग व विशेष मागास प्रवर्ग कल्याण विभाग

शासन निर्णय, क्र.विभशा-२०१७/प्र.क्र.३०१/विजाभज-२

पहिला मजला (विस्तार), मंत्रालय, मुंबई- ४०० ०३२

दिनांक : ११ जून, २०१८

**वाचा:** १. शासन निर्णय क्र.विभशा-२०१७/प्र.क्र.३०१/विजाभज-२,

दिनांक १५ जानेवारी, २०१८.

#### **प्रस्तावना :-**

आश्रमशाळा संहितेच्या प्रकरण सहा मधील तरतूदीप्रमाणे तसेच बालकांचा मोफत व सक्तीच्या शिक्षणाचा अधिकार अधिनियम २००९ व नियमावली २०११ मधील तरतूदीनुसार विजाभज प्राथमिक आश्रमशाळांची संच मान्यता करण्यास मुभा दिलेली आहे. तथापि, राज्यातील आश्रमशाळांची संच मान्यता करतेवेळी क्षेत्रीय स्तरावर अनेक अडचणी येत असल्याने याबाबत अधिक स्पष्टता आणण्याची बाब शासनाच्या विचाराधीन होती.

#### **शासन निर्णय:-**

आश्रमशाळा संहितेच्या प्रकरण सहा मधील तरतूदी प्रमाणे तसेच बालकांचा मोफत व सक्तीच्या शिक्षणाचा अधिकार अधिनियम २००९ व नियमावली २०११ मधील तरतूदीनुसार विजाभज प्राथमिक आश्रमशाळांची संच मान्यता करण्यात येते. यापुढे संच मान्यता करताना मान्य निवासी विद्यार्थी संख्येत कोणतीही वाढ अनुज्ञेय असणार नाही. तसेच निवासी व अनिवासी विद्यार्थ्यांचे ३० सप्टेंबर पर्यंत प्रवेश निश्चित झाल्यानंतर संच मान्यता देताना प्रवेशित विद्यार्थ्यांमध्ये विजाभज व विजाभजेत्तर विद्यार्थ्यांचे प्रमाण पुर्वीप्रमाणेच राहिल. परंतु, संच मान्यता करताना बालकांचा मोफत व सक्तीच्या शिक्षणाचा अधिकार अधिनियम २००९ व नियमावली २०११ मधील तरतूदीनुसार करण्यात यावी. मान्य निवासी विद्यार्थी संख्येपेक्षा अधिकच्या विद्यार्थी संख्येस अतिरिक्त परिपोषण अनुदान मंजूर केले जाणार नाही. या अटीच्या अधिन राहून विजाभज प्राथमिक आश्रमशाळेतील शिक्षकांचे समायोजन ह्या वरील नियमाच्या तरतूदीनुसार सन २०१७-१८ या शैक्षणिक वर्षापासून करण्यात यावे. मात्र, आश्रमशाळा संहिता तसेच बालकांचा मोफत व सक्तीच्या शिक्षणाचा अधिनियम, २००९ व नियमावली २०११ मधील तरतूदीनुसार विजाभज प्राथमिक आश्रमशाळांच्या संचमान्यते प्रमाणे मंजूर होणारी पदे फक्त समायोजनाने भरण्याची कार्यवाही करावी. कोणत्याही परिस्थितीत नवीन पद भरतीस मान्यता दिली जाणार नाही याची दक्षता घ्यावी. तसेच नवीन तुकडी / श्रेणीवाढ मंजूर केली जाणार नाही. तसेच अतिरिक्त शिक्षक / शिक्षकेत्तर कर्मचाऱ्यांच्या १०० % समायोजनाची कार्यवाही संदर्भीय शासन परिपत्रक दि. ०८/०३/२०१८ मधील तरतूदीनुसार दि. ३०/०६/२०१८ पर्यंत पूर्ण करण्यात यावी आणि त्याबाबतचा अहवाल शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०१८०६१११७१८२०६८२२ असा आहे. हा आदेश डिजीटल स्वाक्षरीने साक्षांकित करुन काढण्यात आला आहे.

महाराष्ट्राचे राज्यपाल यांच्या आदेशानुसार व नावाने.

( भा. र. गावित )

सह सचिव, महाराष्ट्र शासन

प्रत:-

- १) मा.राज्यपालांचे सचिव, राजभवन, मुंबई
- २) मा.मुख्यमंत्री यांचे प्रधान सचिव, मंत्रालय, मुंबई
- ३) मा.मंत्री, विजाभज, इमाव व विमाप्र कल्याण यांचे खाजगी सचिव, मंत्रालय, मुंबई
- ४) मा.राज्यमंत्री, विजाभज, इमाव व विमाप्र कल्याण यांचे खाजगी सचिव, मंत्रालय, मुंबई
- ५) सचिव, विजाभज, इमाव व विमाप्र कल्याण यांचे स्वीय सहायक, मंत्रालय, मुंबई
- ६) संचालक, विजाभज, इमाव व विमाप्र कल्याण संचालनालय, पुणे
- ७) विभागातील सर्व सह सचिव/उप सचिव/अवर सचिव, मंत्रालय, मुंबई
- ८) सर्व विभागीय आयुक्त, महाराष्ट्र राज्य
- ०९) सर्व जिल्हाधिकारी, महाराष्ट्र राज्य
- १०) मुख्य कार्यकारी अधिकारी, जिल्हा परिषद (सर्व)
- ११) महालेखाकार (वित्त व लेखा), महाराष्ट्र-१/२, मुंबई/नागपूर
- १२) प्रादेशिक उपायुक्त, समाज कल्याण विभाग (सर्व)
- १३) सहायक आयुक्त, समाज कल्याण विभाग (सर्व)
- १४) जिल्हा समाज कल्याण अधिकारी, जिल्हा परिषद (सर्व)
- १५) सर्व संस्थाप्रमुख, मुख्याध्यापक, प्राथमिक/माध्यमिक/उच्चमाध्यमिक आश्रमशाळा यांच्यामार्फत...
- १६) मुख्याध्यापक, प्राथमिक/माध्यमिक/उच्चमाध्यमिक आश्रमशाळा -----
- १७) निवड नस्ती (विजाभज-२)